




**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**  
14 වන මහල, සුභරූපාය, බත්තරමුල්ල



දිනය Date	2025.09.07 පැය 0645	දුරකථන අංකය Tel.NO	011-2887973	මගේ අංකය My NO	D/Media/Out/1716 /2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

**පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු**

**01. මනුෂ්‍ය ඝාතනයක් - හොරණ පොලිස් වසම.**

2025.09.06 වන දින සවස් කාලයේ හොරණ පොලිස් වසමේ කැබැල්ලගොඩ ප්‍රදේශයේදී පුද්ගලයෙකුට පහරදී ඝාතනය කර ඇති බවට හොරණ පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 66 ක් වූ කැබැල්ලවත්ත, හොරණ ප්‍රදේශයේ පදිංචිකරුවෙකි.

මරණකරු අසල්වැසි නිවසක මත්පැන් පානය කරමින් සිටියදී ඇතිවූ ආරවුලක් දුරදිග යාම හේතුවෙන් එම නිවසේ පදිංචි පුද්ගලයා විසින් මොට ආයුධයකින් පහර දී මෙම ඝාතනය සිදු කර ඇති බවට දැනට සිදු කරන ලද විමර්ශනයේදී අනාවරණය වී ඇත.

මෘත ශරීරය මහේස්ත්‍රාත් පරීක්ෂණය සිදු කිරීමට නියමිත අතර සැකකරු අත්අඩංගුවට ගැනීම සඳහා හොරණ පොලිසිය වැඩිදුර විමර්ශන සිදු කරනු ලබයි.

**02 ගෙවල් බිඳ දේපල සොරකමකට සම්බන්ධ සැකකරුවන් දෙදෙනෙකු අත්අඩංගුවට - බේරුවල පොලිස් ස්ථානය.**

2025.09.05 වන දින බේරුවල පොලිස් ස්ථානයට වාර්තා වී තිබූ නිවසක් බිඳ රුපියල් කෝටි 03 කට ආසන්න වටිනාකමින් යුතු මැණික් ගල් තොගයක් සොරකම් කිරීමේ අපරාධයක් සම්බන්ධව විමර්ශනය සිදු කර 2025.09.06 වන දින බේරුවල පොලිස් වසමේ හෙට්ටිමුල්ල ප්‍රදේශයේදී බේරුවල පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත අපරාධයට සම්බන්ධ සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 41 ක් වන හෙට්ටිමුල්ල ප්‍රදේශයේ පදිංචිකරුවෙකි.

සිදු කරන ලද වැඩිදුර විමර්ශනයේදී සැකකරු විසින් සොරකම් කරන ලද මැණික් ගල් විකිණීම සඳහා බේරුවල ප්‍රදේශයේම පදිංචි පුද්ගලයෙකුට ලබාදී තිබී ඇති අතර සොරකම සත්‍යකයේ තබාගැනීම සම්බන්ධයෙන් විවිධ ප්‍රමාණයේ මැණික් ගල් 106 ක් ද සමඟ එම පුද්ගලයා අත් අඩංගුවට ගෙන ඇත. බේරුවල පොලිසිය වැඩිදුර විමර්ශන සිදුකරනු ලබයි

**03. මාරක රිය අනතුරක් - මරදන්කඩවල පොලිස් වසම.**

2025.09.06 වන දින සවස් කාලයේ මරදන්කඩවල පොලිස් වසමේ ඒ 11 මාර්ගයේ තවලන්හල්මිල්ලාව හන්දියේදී හබරණ දෙස සිට මරදන්කඩවල දෙසට ධාවනය වූ කාර් රථයක් එම දිශාවටම ඉදිරියෙන් ගමන්ගත් පා පැදියක පසුපස ගැටී අනතුරක් සිදුව ඇත. අනතුරින් පාපැදිකරු හා එහි ගමන් ගත් තවත් පුද්ගලයෙකු තුවාල ලබා මරදන්කඩවල රෝහලට ඇතුලත් කිරීමේදී පාපැදිකරු මියගොස් ඇත.

මරණකරු වයස අවුරුදු 37 ක් වූ මරදන්කඩවල ප්‍රදේශයේ පදිංචිකරුවෙකි.

මෘත ශරීරය මරදන්කඩවල රෝහලේ මෘත ශරීරාගාරයේ තැන්පත් කර ඇත. මරදන්කඩවල පොලිසිය වැඩිදුර විමර්ශන සිදු කරනු ලබයි.

**04. මාරක රිය අනතුරක් - වෙල්ලාවලි පොලිස් වසම.**

2025.09.06 වන දින උදෑසන කාලයේ වෙල්ලාවලි පොලිස් වසමේ වෙල්ලාවලි වවලකඩේ මාර්ගයේ වවලකඩේ දෙසට ධාවනය වූ යතුරුපැදියක් පැදිකරුට පාලනය කරගත නොහැකිව මාර්ගයේ අයිනේ ගමන්කල පදිකයන් දෙදෙනෙකුගේ ගැටී අනතුරක් සිදුව ඇත. අනතුරින් පදිකයින් දෙදෙනා සහ යතුරුපැදිකරු තුවාල ලබා කල්මුණ රෝහලට ඇතුලත් කිරීමෙන් පසු එක් පදිකයකු මියගොස් ඇත.

මරණකරු වයස අවුරුදු 58 ක් වූ පාන්ඩිරුප්පු ප්‍රදේශයේ පදිංචිකරුවෙකි.

මෘත ශරීරය කල්මුණ රෝහලේ මෘත ශරීරාගාරයේ තැන්පත් කර ඇත. වෙල්ලාවලි පොලිසිය වැඩිදුර විමර්ශන සිදු කරනු ලබයි.

**05. මාරක රිය අනතුරක් - කඩවත පොලිස් වසම.**

2025.09.06 වන දින දහවල් කාලයේ කඩවත පොලිස් වසමේ දළපිටිය රාගම මාර්ගයේ රාගම දෙසට ධාවනය වූ කාර් රථයක රියදුරුට පාලනය කරගත නොහැකිව මාර්ගයේ අයිනේ ගමන්කල පදිකයකුගේ ගැටී අනතුරක් සිදුව ඇත. අනතුරින් පදිකයා තුවාල ලබා රාගම රෝහලට ඇතුලත් කිරීමේදී මියගොස් ඇත.

මරණකරු වයස අවුරුදු 51 ක් වූ රම්බොඩ ප්‍රදේශයේ පදිංචිකරුවෙකි.

මෘත ශරීරය රාගම රෝහලේ මෘත ශරීරාගාරයේ තැන්පත් කර ඇත. කඩවත පොලිසිය වැඩිදුර විමර්ශන සිදු කරනු ලබයි.

**06. මාරක රිය අනතුරක් - පුදුකුඩිඉරිප්පු පොලිස් වසම.**

2025.09.06 වන දින සවස් කාලයේ පුදුකුඩිඉරිප්පු පොලිස් වසමේ මුලතිව් පරන්තන් මාර්ගයේ උඩයාර්කට්ටුව ප්‍රදේශයේදී පුදුකුඩිඉරිප්පු දෙසට ධාවනය වූ යතුරුපැදියක් දකුණු පසට ඇති අතුරු මාර්ගයකට හැරවීමේදී පසුපසින් පැමිණි යතුරු පැදියක ගැටී අනතුරුව ඉදිරියෙන් පැමිණි කැබ් රථයක ද ගැටී අනතුරක් සිදුව ඇත. අනතුරින් යතුරු පැදි දෙකෙහිම පැදිකරුවන් තුවාල ලබා ධර්මපුරම් රෝහලට ඇතුලත් කිරීමේදී හැරවීමට ගිය යතුරු පැදියේ පැදිකරු මියගොස් ඇත.

මරණකරු වයස අවුරුදු 22 ක් වූ මලියතිව් ප්‍රදේශයේ පදිංචිකරුවෙකි.

මෘත ශරීරය ධර්මපුරම් රෝහලේ මෘත ශරීරාගාරයේ තැන්පත් කර ඇත.  
පුද්ගලිකව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.